



सीवीपीपीएल ने 26 जनवरी 2026 को 77वां गणतंत्र दिवस समारोह मनाया CVPPL CELEBRATES 77th REPUBLIC DAY ON 26TH JANUARY 2026

सीवीपीपीएल में 26 जनवरी 2026 को 77वां गणतंत्र दिवस अत्यंत गरिमामय एवं उत्साहपूर्वक मनाया गया। इस अवसर पर श्री मनोज कुमार वर्मा, महाप्रबंधक (मानव संसाधन) द्वारा निगम मुख्यालय, जम्मू में सभी अधिकारियों, कर्मचारियों और उनके परिवारों, संविदा कर्मियों एवं सुरक्षाकर्मियों उपस्थिति की में राष्ट्रीय ध्वज फहराया गया तथा सभी को गणतंत्र दिवस की हार्दिक शुभकामनाएँ दी गईं।

अपने संबोधन में उन्होंने कहा कि गणतंत्र दिवस एक राष्ट्रीय पर्व है और यह दिन हम सभी के लिए बहुत महत्वपूर्ण है, क्योंकि 26 नवंबर 1949 को संविधान सभा द्वारा भारत के संविधान को अपनाया गया था और 26 जनवरी 1950 से इसे लागू किया गया था। उन्होंने संविधान के महत्व, स्वतंत्रता सेनानियों के बलिदान, तथा संविधान निर्माता भारत रत्न बाबा साहब डॉ. भीमराव अंबेडकर के योगदान को स्मरण किया। साथ ही वर्ष 2026 में 'वन्दे मातरम्' के 150 वर्ष पूर्ण होने के ऐतिहासिक अवसर को रेखांकित करते हुए राष्ट्रप्रेम, कर्तव्यनिष्ठा एवं सेवा-भावना को आत्मसात करने का आह्वान किया। इस अवसर पर 'विकसित भारत @2047' के लक्ष्य की प्राप्ति हेतु ईमानदारी, अनुशासन एवं पारदर्शिता के साथ कार्य करने पर बल दिया।

संबोधन के दौरान निर्माणाधीन जलविद्युत परियोजनाओं (पकल दुल, किरु, क्वार) की प्रमुख उपलब्धियों से अवगत कराया गया। भारत सरकार के दिशा-निर्देश व प्रबंध निदेशक की अगुवाई और सफल मार्गदर्शन में कार्यरत सभी कार्मिकों ने अपना 100% योगदान देते हुए राष्ट्रीय महत्व की तीनों निर्माणाधीन परियोजनाओं को जल्द से जल्द पूर्ण करने का संकल्प लिया। उन्होंने प्रतिकूल भौगोलिक और जलवायु परिस्थितियों के बावजूद किश्तवाड़ में सभी कार्मिकों और निर्माण कार्यों में लगे हुए अन्य श्रमिकों द्वारा किए जा रहे प्रयासों की सराहना की। यह भी उल्लेख किया गया कि जम्मू एवं कश्मीर में सीवीपीपीएल की सभी जलविद्युत परियोजनाएँ ऊर्जा सुरक्षा, औद्योगिक विकास एवं सामाजिक-आर्थिक उन्नति की दृष्टि से अत्यंत महत्वपूर्ण हैं तथा इनका समयबद्ध पूर्ण होना सर्वोपरि है।

अंत में, सभी अधिकारियों एवं कर्मचारियों से कर्तव्यनिष्ठा, समर्पण एवं टीम भावना के साथ कार्य करते हुए सीवीपीपीएल को एक विश्वस्तरीय कंपनी बनाने का संकल्प लेने का आह्वान किया गया तथा सभी कार्मिकों से अपने एवं अपने परिवार के स्वास्थ्य का ध्यान रखने का अनुरोध किया गया।

कार्यक्रम का समापन "वन्दे मातरम्, जय हिंद, जय भारत" के उद्घोष के साथ हुआ।

इसी क्रम में गणतंत्र दिवस 2026 समारोह पकल दुल, किरु और क्वार जल विद्युत परियोजनाओं में भी मनाया गया। सभी परियोजना प्रमुखों ने अपने अपने परियोजनाओं में राष्ट्रीय ध्वज फहराया।

77वें गणतंत्र दिवस 2026 के अवसर पर निगम मुख्यालय, जम्मू में आयोजित कार्यक्रम की झलकियाँ :-















77वें गणतंत्र दिवस 2026 के अवसर पर पकल दुल जल विद्युत परियोजना(1000 MW), किश्तवाड़ में आयोजित कार्यक्रम की झलकियाँ :-





77वें गणतंत्र दिवस 2026 के अवसर पर किरु जल विद्युत परियोजना(624 MW), किश्तवाड़ में आयोजित कार्यक्रम की झलकियाँ :-





77वें गणतंत्र दिवस 2026 के अवसर पर क्वार जल विद्युत परियोजना (540 MW), किश्तवाड़ में आयोजित कार्यक्रम की झलकियाँ :-





77वें गणतंत्र दिवस 2026 के अवसर पर किरथाई-॥ जल विद्युत परियोजना, किशतवाड़ में आयोजित कार्यक्रम की झलकियां :-

